



PRESS NOTE

संख्या-1052/प्रेसनोट/अ0सं0/2015/507-26

25 फरवरी 2015

आरजेआईटी में राष्ट्रीय विज्ञान सप्ताह का आयोजन

टेकनपुर। सीमा सुरक्षा बल द्वारा संचालित रूस्तमजी इंस्टीट्यूट ऑफ टेक्नोलॉजी (आरजेआईटी) में रसायन शास्त्र तथा विद्युत अभियांत्रिकी विभाग के संयुक्त तत्वाधान में दिनांक 23 से 28 फरवरी 2015 तक राष्ट्रीय विज्ञान सप्ताह का आयोजन किया जा रहा है। इस आयोजन के दौरान “चेलैन्जर्स फोर साइन्स एण्ड टेक्नोलॉजी इन 21 सेंचुरी” विषय पर दो दिवसीय संगोष्ठी का आयोजन भी किया जाना निर्धारित है, जिसके मुख्य अतिथि श्री ई जे बनेट, उप महानिरीक्षक/जनरल मैनेजर, अश्रु गैस इकाई टेकनपुर होंगे। विज्ञान सप्ताह में छात्रों द्वारा विभिन्न गतिविधियां एवं प्रतियोगिताओं का आयोजन किया जाना है। इसी परिप्रेक्ष्य में पोस्टर प्रतियोगिता तथा विज्ञान क्विज प्रतियोगिता का आयोजन किया जा चुका है।

इस आयोजन में ग्वालियर संभाग के विभिन्न विद्यालयों एवं महाविद्यालयों के छात्र/छात्रायें बढ़-चढ़कर हिस्सा ले रहे हैं। आयोजकों द्वारा छात्रों को प्रोत्साहित करने के उद्देश्य से पुरस्कार तथा प्रमाण-पत्र भी प्रदान किये जा रहे हैं। इस आयोजन हेतु मध्यप्रदेश विज्ञान एवं तकनीकी परिषद द्वारा विशेष सहयोग प्रदान किया गया है। इसी तारतम्य में आगामी दिवसों में विज्ञान मॉडल प्रदर्शनी एवं प्रतियोगिता का आयोजन किया जाना है तथा विज्ञान विषयों पर एक संगोष्ठी का आयोजन भी किया जाना है।

उक्त आयोजन के प्रथम दिवस पर रूस्तमजी इंस्टीट्यूट ऑफ टेक्नोलॉजी के प्राचार्य कमाण्डेंट श्री मुकेश त्यागी द्वारा छात्रों को संबोधित किया गया तथा स्वयं अपने बाल्यकाल एवं युवावस्था में घटी रोचक घटनाओं तथा प्रसंगों के विषय में छात्रों को बताया गया। इस अवसर पर महाविद्यालय के डीन एकडमिक्स श्री अरविंद जैन एवं रजिस्टार श्री एच एस जाट भी उपस्थित थे।

कमाण्डेन्ट
अध्ययन संकाय